









## असमाजिक तत्वों ने काटा मनरेगा से लगे सागवान पेड़



### राष्ट्रीय खबर

**बगहा/पिपरासी:** पिपरासी पंचायत में मनरेगा योजना से लगाई गई सागवान पेड़ों को असमाजिक तत्वों द्वारा काटा जा रहा है। जिससे लोगों में आक्रोश पनप रहा है। जानकारी के मुताबिक कबिलहिया संरक्षित क्षेत्र के पास लगे कीमती सागवान का पेड़ काटा गया है। पंचायत में मनरेगा योजना से यह पेड़ लगाई गई है। जब पेड़ काटे जाने की सूचना जब पुलिस को लगी तो असमाजिक तत्व पेड़ लेकर भाग

गए। पुलिस जांच में जुटी है। और इसकी सूचना सीओ व बीडीओ को भी दिया गया है। इस सड़क के दोनों तरफ सागवान की करीब पचास लाख की पेड़ लगाई गई है। और चोरी से पेड़ काटने का सिलसिला जारी है। पेड़ काटने की अनुमति वन विभाग से भी नहीं लिया गया है। मामले में सीओ ललित कुमार सिंह ने बताया कि उनके द्वारा कोई पेड़ काटने की अनुमति नहीं दिया गया है। कार्यवाही किया जाएगा।

# तीन वर्ष से लाभ उठा रहे किसानों को रबी फसल अनुदान नहीं मिलेगा

## नए किसानों को दी जाएगी अनुदान की प्राथमिकता

### राष्ट्रीय खबर

**बेतिया:** जिला अंतर्गत रबी फसलों के अनुदान का लाभ अब नए किसानों को दिया जाएगा। जिन किसानों को पिछले तीन वर्षों से अनुदान का लाभ रहा है। जैसे किसानों को इस बार लाभ से वंचित होना पड़ेगा। उपखंडाधिकारी नरकटियागंज के प्रभारी बीएओ अमरनाथ ठाकुर ने शनिवार को किसान भवन में आयोजित बैठक के दौरान कहा है। उन्होंने किसान सलाहकार एवं समन्वयकों को निर्देश



दिया कि वे किसानों में इसकी जानकारी दे और उन्हें योजना के बारे में बताएं। उन्होंने बताया कि किसान सूचना

सलाहकार समिति के अध्यक्ष पद के लिए आवेदन 18 अक्टूबर तक ही लिये जायेंगे। इस पद के लिए कृषि के क्षेत्र में

बेहतर करने वाले प्रांतिशाली किसानों से आवेदन स्वीकार किए जायेंगे। उस आवेदन को जिला में भेजकर उनकी उपलब्धियों का आकलन कर सलाहकार समिति के अध्यक्ष का चुनाव होगा। बैठक में गई की कलस्टर खेती, डीजल अनुदान, पीएम किसान सम्मान निधि को लेकर भी बीएओ ने आवश्यक दिशा निर्देश दिया है। वहीं उन्होंने बाग बगीचे का पर्यवेक्षक प्रतिवेदन दो दिनों के अंदर सौंपने का निर्देश संबंधित लोगों को दिया।

# नक्सली के नाम पर लेवी मांगने वाला मास्टरमाइंड गिरफ्तार

## दो कांडों का आरोपी, दो सालों से था फरार

### राष्ट्रीय खबर

**बगहा:** पुलिस जिला अंतर्गत लौकरिया थाना क्षेत्र के विभिन्न लोगों से नक्सली के नाम पर लेवी मांगने का मास्टरमाइंड आरोपी को थाना की पुलिस व एसटीएफ की टीम ने शुक्रवार की रात धर दबोचा। आरोपी की पहचान हरनाटांड आरोपी के महादेवा निवासी चंदन कुमार महतो के रूप में की गई है। लौकरिया थाना में उस पर दो मुकदमा दर्ज है। जिसमें वह बीते दो सालों से फरार चल रहा था। एसटीएफ व लौकरिया थाना की पुलिस लगातार उसकी गिरफ्तारी के लिए जुटी हुई थी मगर वह हर बार चकमा देकर फरार होने में सफल हो जाता था। विदित हो कि नवंबर 2021



के आखिरी हफ्ते में आरोपी चंदन महतो तथा गोबरिया थाना क्षेत्र के खैरहनी दोन निवासी अशोक कुमार ने संयुक्त रूप से हरनाटांड के विभिन्न व्यक्तियों से नक्सली के नाम पर लेवी मांगी थी। नक्सली की बात सामने आते ही एसटीएफ के

जगह छापेमारी की थी मगर वह हाथ नहीं आया। इस मामले में माननीय अपर मुख्य दंडाधिकारी न्यायालय बगहा ने नोटिस जारी कर चंदन को न्यायालय में हाजिर होने आदेश किया गया मगर चंदन लगाकर फरार रहा। इसके पश्चात फरवरी 2022 में न्यायालय के आदेश पर चंदन महतो के घर की कुकी जाची की गई। इस दौरान पुलिस व एसटीएफ की टीम चंदन की गिरफ्तारी के लिए लगातार जुटी हुई थी स्थानीय सूत्रों सहित वैज्ञानिक अनुसंधान से चंदन की तलाश की जा रही थी। अंततः शुक्रवार की रात्रि एसटीएफ व लौकरिया पुलिस को सफलता मिली, थाना क्षेत्र के मिश्रीली से उसकी गिरफ्तारी हो गई।

जगह छापेमारी की थी मगर वह हाथ नहीं आया। इस मामले में माननीय अपर मुख्य दंडाधिकारी न्यायालय बगहा ने नोटिस जारी कर चंदन को न्यायालय में हाजिर होने आदेश किया गया मगर चंदन लगाकर फरार रहा। इसके पश्चात फरवरी 2022 में न्यायालय के आदेश पर चंदन महतो के घर की कुकी जाची की गई। इस दौरान पुलिस व एसटीएफ की टीम चंदन की गिरफ्तारी के लिए लगातार जुटी हुई थी स्थानीय सूत्रों सहित वैज्ञानिक अनुसंधान से चंदन की तलाश की जा रही थी। अंततः शुक्रवार की रात्रि एसटीएफ व लौकरिया पुलिस को सफलता मिली, थाना क्षेत्र के मिश्रीली से उसकी गिरफ्तारी हो गई।

# जनता दरबार में दो मामलों की हुई सुनवाई



### राष्ट्रीय खबर

**सुगौली, पू. च.:** स्थानीय अंचल कार्यालय के राजस्व विभाग ने शनिवार को थाना परिसर में जनता दरबार लगाया। जिसमें आए दो मामलों की सुनवाई की गई। सुनवाई के बाद राजस्व पदाधिकारी सह प्रभारी अंचलाधिकारी नेहा कुमारी ने बताया कि थाना के अलग-अलग क्षेत्र से दो मामले आए जिनकी सुनवाई की गई। वहीं एक मामले का निपटारा किया

गया। मामलों में बाजार के विनोद प्रसाद और अरुण कुमार गौरव के बीच जमीनी विवाद था, जिसकी सुनवाई की गई। राजस्व पदाधिकारी ने बताया कि एक मामले का निष्पादन नहीं हो सका। जिसकी सुनवाई के लिए अगली तारीख पर दोनों पक्षों को अपने कागजात के साथ उपस्थित होने के लिए निर्देश दिया गया। इस दौरान थाना के एसआई दिलीप सिंह मौजूद रहे।

# दुर्गापूजा को ले लाइसेंसधारियों के साथ बैठक, सीसीटीवी कैमरों से लैस होंगे पूजा पंडाल



### राष्ट्रीय खबर

**बगहा प.च.:** भैरोगंज थाना परिसर में दुर्गा पूजा को लेकर शुक्रवार को पूजा आयोजक लाइसेंसधारियों के साथ एक बैठक की गई। इस दौरान प्रभारी थानाध्यक्ष भरत कुमार ने बताया कि थाना क्षेत्र में 15 अस्थायी दुर्गा पूजा स्थल चयनित किया गया है। वहीं 6 स्थलों पर पूजा पंडाल चिन्हित किया गया है। जिसमें मदनहनी, खेखरिया टोला, नड्डा भैरोगंज तथा खरहट गांव में पूजा

के महेनजर लाइसेंस बनवाने के लिये यह बैठक की गई है। वहीं कुछ आवेदन मिला है जो स्वीकृत किया गया है। समय सीमा के अंदर यदि पूजा समिति के सदस्य थाना में पहुंच कर लाइसेंस प्राप्त नहीं करते हैं तो उनके बारे में विचार नहीं किया जायेगा। साथ ही उन्होंने कहा कि पूजा समिति के सदस्यों को उनका आईडी बनाना अनिवार्य होगा तथा उसकी सारी जानकारी थानाध्यक्ष को देना अनिवार्य होगा। वहीं

पूजा पंडाल में सीसीटीवी कैमरों से लैस रखना होगा। क्योंकि शरारती तत्वों पर नजर जाएगी। हलाकि सभी पूजा पंडालों की सुरक्षा में अतिरिक्त पुलिस बल की तैनाती रहेगी। शराबियों की खैर नहीं होगी। यदि पूजा पंडाल परिसर में कोई भी व्यक्ति व्यक्तियों के द्वारा शराब का सेवन कर हुड़दंग किया जाता है तो जेल को हवा खानी पड़ेगी। इस दौरान थाना क्षेत्र के विभिन्न पूजा समिति के सदस्य मौजूद रहे।

# गड़बड़ी की शिकायत पर जिला आपूर्ति विभाग की टीम ने खाद्य गोदाम का किया जांच

### राष्ट्रीय खबर

**सुगौली, पू. च.:** प्रखंड में आपूर्ति विभाग गड़बड़ी की शिकायत पर जिला से राज्य खाद्य निगम के अधिकारियों की संयुक्त टीम शनिवार को जांच किया। जांच के बाद टीम में आए जांच अधिकारी एजीएम कोटवा विरेंद्र कुमार ने बताया कि पहले के ठीकेदार भूलन प्रसाद पर राशन वितरण में गड़बड़ी की शिकायत मिली थी। जिसके आधार पर हमलोग जांच करने पहुंचे हैं। जांच के क्रम में शिकायत करने वाले आरोप कताओं का आवेदन फर्जी निकला। वहीं मौके पर पहुंचे दर्जनों डीलरों ने जांच टीम से गोदाम के द्वारा बोरा वजन कर के नहीं देने और पलदारी का पैसा लेने की शिकायत की। डीलरों की शिकायत पर पूछे जाने पर जांच टीम ने बताया कि डीलरों को बोरा का वजन कर राशन देना है। और बोरा लोडिंग व



अनलोडिंग का चार्ज आपूर्ति विभाग के द्वारा दिया जाता है। वहीं पहुंचे डीलरों ने बताया कि विगत कई वर्षों से गोदाम पर माफियाओं के द्वारा हमलों का भारूप शोषण किया गया। मशीन को शून्य करने के नाम पर डीएसडी ठीकेदार के द्वारा करोड़ों रुपए के राशन का गमन किया गया। प्रखंड फेयर प्रहंस डीलर एसोसिएशन सुगौली और डीलरों की शिकायत है कि वर्तमान के ठीकेदार को बदला जाए। वहीं

प्रखंड आपूर्ति पदाधिकारी गौरव कुमार ने बताया कि अनुमंडल कार्यालय के आदेश के आलोक में सुगौली के गोदाम की जांच की गई जिसमें स्टॉक की जांच की गई। साथ ही डीलरों को सही तरीके से समय पर पूरी मात्रा में राशन देने और खाद्यान्न पहुंचने वाले वाहनों में जीपीएस की जांच की गई। उन्होंने बताया कि जांच रिपोर्ट अनुमंडल कार्यालय को शौपी जाएगी।

# सुगौली महोत्सव : छात्रों ने दौड़ और कबड्डी में लिया बढ़-चढ़कर हिस्सा

## बच्चों के लिए खेल-कूद अति आवश्यक है : विकास शर्मा

बच्चों में छिपे हुए प्रतिभा को निखारना है आयोजन का उद्देश्य

### राष्ट्रीय खबर

**सुगौली, पू. च.:** दो दिवसीय महोत्सव व प्रतिभा सम्मान समारोह का आयोजन नगर के धनही स्टेडियम में शनिवार को आयोजित की गई। मुख्य अतिथि भाजपा जिला मोर्चा के जिलाध्यक्ष विकास शर्मा ने 100 मीटर की दौड़ में विसील बजाकर शुरुआत की। कार्यक्रम में अलग-अलग विद्यालय से छात्रों ने बढ़-चढ़कर हिस्सा लिया। इस दौरान दौड़ साथ कबड्डी खेल का आयोजन किया गया था। प्रतियोगिता में हर्षवर्धन सराफ, मो. रसमत आलम, नेहाल कुमार मिश्रा, सुधिर कुमार, सेटू



कुमार ने इम्पार का काम किया। गौरतलब हो कि सुरक्षा की व्यवस्था में पुलिस-प्रशासन ही स्वास्थ्य विभाग की टीम सक्रिय नजर आई। प्रतियोगिता को लेकर श्री शर्मा ने बताया कि बच्चों के लिए खेल-कूद अत्यंत जरूरी है।

उन्होंने कार्यक्रम आयोजक कुन्दन मिश्रा सहित अन्य पत्रकार गण को धन्यवाद दिया। वहीं कार्यक्रम अध्यक्ष डॉ. क्रावण कुमार ने प्रतियोगिता करने पर टीम के सभी लोगों की प्रशंसा की, तथा बच्चों का हौसला बढ़ाया। प्रतियोगिता में

भाग लिए विद्यालय के छात्र कबड्डी में विजेता नेशनल स्पोर्ट्स एकेडमी, उप विजेता सुगौली रहा। वहीं 200 मीटर दौड़ में छोटे बच्चों में प्रथम स्थान वीर प्रताप, दुसरे स्थान पर हिमांशु कुमार, तीसरे स्थान पर सिद्धार्थ कुमार तीनों सस्वती शिशु विद्या मंदिर रहा। साथ ही बड़े बालकों में 200 मीटर में प्रथम स्थान विकास कुमार, दुसरे स्थान राज हसन, तीसरे स्थान पर नीरज कुमार तीनों बालक नंद हाई स्कूल सुगौली रहे। 100 मीटर दौड़ में प्रथम स्थान प्राप्त किए नूर आलम, दुसरे स्थान सलीम आलम दोन लड़के एमजेके स्टेडियम और तीसरे स्थान पर रवेण कुमार द रेडिएंट पब्लिक स्कूल सुगौली रहे। वहीं

400 मीटर बालक दौड़ में प्रथम स्थान अशीष कुमार, दुसरे स्थान निरज कुमार, तीसरे स्थान पुंड्र कुमार ने बाजी मारी। आयोजक पत्रकार श्री मिश्रा ने बताया कि पिछले साल की भांति इस साल भी सुगौली महोत्सव व प्रतिभा सम्मान समारोह का आयोजन दो दिवसीय हो रहा है। जिसका उद्देश्य बच्चों में छिपे प्रतिभा को निखारना है। दुसरे दिन यानी रविवार को राजा राम साह ज्योति देवी विवाह भवन में शुभव 10 बजे से आयोजित किया गया है। मौके पर उप मुख्य पार्षद पति विकास शर्मा, शिशु रोग विशेषज्ञ डॉ. श्रवण कुमार सहित पुलिस टीम व स्वास्थ्य विभाग की टीम मौके पर मौजूद थी।

# जितिया पर्व पर मां के साथ गंडक नदी में स्नान करने गया बालक की डुबा

**बगहा/पिपरासी:** जितिया पर्व पर गंडक नदी में स्नान करने मां के साथ गए 8 वर्षीय बालक की शुक्रवार को शाम डूबकर मौत हो गई थी। जिसके शव की खोज बिन करने के लिए यूपी से लेकर बिहार तक के आपदा प्रबंधन की टीम लगी हुई है। लेकिन खबर लिखे जाने तक शव बरामद नहीं किया जा सका है। जानकारी के मुताबिक जितिया पर्व पर उत्तर प्रदेश के छितौनी नगर परिसर के बड़हरवा टोला निवासी राजू बिन की पत्नी लालसा देवी अपने 8 वर्षीय पुत्र छोटू कुमार के साथ बिहार के श्रीपतनगर के समीप साधु घाट पर स्नान करने गई थी। जहां बच्चे की डूब कर मौत हो गई। बच्चे के डूबने की सूचना मिलते हैं स्थानीय गोताखोरों के द्वारा शव को खोजने का भर्षक प्रयास किया गया। लेकिन सफलता नहीं मिल सकी। दुसरे दिन उत्तरप्रदेश के खड्डा एसडीएम



आशुतोष कुमार के नेतृत्व में एनडीआरएफ की टीम पहुंचकर शव को खोज कर रही है। वहीं पिपरासी अंचल के सीओ ललित कुमार सिंह के नेतृत्व में बिहार

से भी आपदा प्रबंधन की टीम पहुंचकर शव की खोज करने में जुटी हुई है। लेकिन खबर लिखे जाने तक शव नहीं मिल सका, खोजबीन जारी थी।









## न्यूज फटाफट

**सात्विक-चिराग ने भारत को दिलाया ऐतिहासिक स्वर्ण पदक**  
हांगझोउ : चीन के हांगझोउ में खेले जा रहे 19वें एशियाई खेलों में भारत का स्वर्ण पदक सफर जारी है। भारत ने शनिवार को न सिर्फ पदक तालिका में पहली बार 100 के पार पहुंचने का रिकार्ड बनाया बल्कि एशियाई खेलों में पहली बार बैडमिंटन का स्वर्ण पदक अपने नाम किया। बैडमिंटन के पुरुष युगल फाइनल में सात्विकसाईराज रंकीरंजी-चिराग शंभरी ने दक्षिण कोरिया के चोई सोल्व्यू और किम योन्हू को 21-18, 21-16 से हराकर एशियाई खेलों में भारत के लिये पहला बैडमिंटन स्वर्ण पदक जीता।



**जापान को हराकर भारत ने जीता कांस्य पदक**  
हांगझोउ : भारतीय महिला हॉकी टीम ने शनिवार को कांस्य पदक मुकाबले में जापान को रोमांचक मुकाबले में 2-1 से हरा दिया। भारतीय महिलाओं ने एशियाई खेलों में चौथी बार हॉकी के कांस्य पदक पर कब्जा जमाया है। इससे पहले भारत ने 1986, 2006 और 2014 के एशियाई खेलों में कांस्य पदक जीता था। इसके अलावा महिला हॉकी टीम ने 1982 में नई दिल्ली में खेले गये एशियाई खेल में स्वर्ण पदक जीता था जबकि 2018 में इंडोनेशिया के जकार्ता में खेले गये एशियन गेम्स में भारत के हाथ चांदी लगी थी। कांस्य पदक मुकाबले के पांचवें मिनट में वीपिका ने पेनाल्टी स्ट्रोक को गोल में तब्दील कर भारत को 1-0 की बढ़त दिलायी मगर जापान की युरी नागाई ने 30वें मिनट में मिले पेनाल्टी कार्नर से गोल करके हिसाब बराबर कर दिया। इस बीच भारत ने जापान पर जबरदस्त आक्रमण किये मगर रक्षा पंक्ति ने इन हमलों को नाकाम कर दिया। सुशीला चानू ने आखिरकार 50वें मिनट में पेनाल्टी कार्नर से एक और गोल कर स्कोर को 2-1 कर दिया जो अंत तक बरकरार रहा। इसके साथ ही भारत ने 2018 जकार्ता एशियन गेम्स का बदला भी पूरा कर लिया जहां फाइनल में जापान ने भारत को 2-1 से हराया था। इससे पहले दोनों टीमों के बीच इंचियोन 2014 में कांस्य पदक के लिए भिड़ंत हुई थी जिसमें भारत ने जापान को 2-1 से हराया था। गौरतलब है कि मौजूदा एशियाई खेलों में अजेय रही भारतीय महिला टीम को सेमीफाइनल में चीन के खिलाफ 0-4 से हार मिली थी। इससे पहले पूल स्ट्रेज मुकाबलों में चार में से तीन मैच जीतकर भारत ने पूल ए में शीर्ष स्थान हासिल किया था। भारतीय टीम ने पूल स्ट्रेज में सिंगापुर (13-0), हांगकांग (13-0) और मलेशिया (6-0) को हराया था जबकि दक्षिण कोरिया (1-1) के खिलाफ खेला गया मैच ड्रॉ रहा था।

**तीरंदाजी: भारत ने कंपाउंड स्पर्धा में किया वलीन स्वीप**  
हांगझोउ : ज्योति सुरेखा वेन्नम और ओजस प्रवीण देवताले ने एशियन गेम्स की तीरंदाजी स्पर्धा में भारत के लिये महिला और पुरुष व्यक्तिगत कंपाउंड स्पर्धा में स्वर्ण पदक जीते जबकि अभिषेक वर्मा ने रजत और अदिति गोपीचंद स्वामी महिलाओं की कंपाउंड स्पर्धा में कांस्य पदक अपने नाम किया। तीरंदाजी में भारत के खाते में अब तक नौ पदक आये हैं जिसमें से सात पदक कंपाउंड तीरंदाजी में अपने नाम किए हैं। इसके साथ ही भारत ने इस कैटेगरी को सभी पांच स्वर्ण पदकों के साथ वलीन स्वीप किया। ज्योति सुरेखा ने महिलाओं की व्यक्तिगत कंपाउंड स्पर्धा के फाइनल में दक्षिण कोरिया की चेवोन सो को 149-145 से हराकर तीसरा स्वर्ण पदक हासिल किया। इससे पहले वह महिला और मिश्रित टीम स्पर्धाओं में भी स्वर्ण पदक जीतने वाली टीम का हिस्सा थीं। पुरुष कंपाउंड व्यक्तिगत फाइनल में ओजस प्रवीण देवताले ने हमवतन अभिषेक वर्मा को 149-147 से हराकर स्वर्ण पदक जीता, जबकि अभिषेक को रजत पदक से संतोष करना पड़ा, वहीं अदिति गोपीचंद स्वामी ने महिलाओं के व्यक्तिगत कंपाउंड स्पर्धा में इंडोनेशिया की रतिह जिलीजाती फादली को 146-140 से हराकर कांस्य पदक अपने नाम किया।

**बांग्लादेश का आक्रमण, अफगानिस्तान 156 पर डेट**  
धर्मशाला : शाकिब अल हसन (30 रन तीन विकेट) और मेहदी हसन मिराज (25 रन पर तीन विकेट) की कातिलाना गेंदबाजी की मदद से बांग्लादेश ने विश्व कप मुकाबले में शनिवार को यहां अफगानिस्तान की पारी को 37.2 ओवर में 156 रन पर समेट दिया। इब्राहिम जरदान (22) और रहमत शाह (18) ने अफगानिस्तान को संतुलित शुरुआत दी थी। जरदान के आउट होने के बाद कप्तान हशमतउल्लाह शहीदी (18) ने शाह के साथ मिलकर टीम के स्कोर को एक विकेट पर 83 तक पहुंचा दिया था मगर शाकिब अल हसन ने जरदान और शाह को नियमित अंतराल में आउट कर अफगान टीम को चोट दी जबकि बाद में मिराज ने शहीदी को विकेट के पीछे आउट कराया और अफगानिस्तान का स्कोर तीन विकेट पर 112 रन हो गया। शीर्ष क्रम के तीन बल्लेबाजों के आउट होने के बाद अफगानिस्तान की पारी डगमगाने लगी और बांग्लादेशी गेंदबाजों की पकड़ मजबूत होती है। मध्यक्रम के पलाप होने के परिणामस्वरूप बाकी बचे सात बल्लेबाज टीम के स्कोर में मात्र 44 रन जोड़ कर पवेलियन लौट गये।

## संजय दत्त के साथ फिल्म जन्मस्थान में काम करेंगे सनी देओल



**एजेंसियां**  
मुंबई : बॉलीवुड अभिनेता सनी देओल फिल्म जन्मस्थान में संजय दत्त के साथ काम करते नजर आयेंगे। सनी देओल 'लाहौर 1947' पर काम शुरू करने से पहले फिल्म 'जन्मभूमि' की शूटिंग करेंगे इस फिल्म में सनी के साथ संजय दत्त भी नजर आएंगे। इस फिल्म

में सनी देओल और संजय दत्त 30 साल बाद साथ नजर आएंगे। दोनों इससे पहले क्रोध , योद्धा और क्षत्रिय जैसे फिल्मों में साथ काम कर चुके हैं दोनों ने साथ में आखिरी बार वर्ष 1993 में प्रदर्शित फिल्म क्षत्रिय में काम किया था। फिल्म 'जन्मस्थान' कोर्ट-रूम ड्रामा है। इसका बैकड्रॉप राम जन्मभूमि


## क्रिकेट भारत के खिलाफ मुकाबले से पहले पैट कमिंस का बयान, कहा

# चेपाॉक में भारतीय स्पिनरों से निपटना सबसे बड़ी चुनौती

▶▶ भारतीय स्पिनरों से निपटना उनकी टीम के लिए बड़ी चुनौती होगी  
▶▶ अच्छी बात यह है कि हमने उनका कई बार सामना किया है

▶▶ हमारे बल्लेबाजों की उनके खिलाफ खेलने के लिए अपनी रणनीति होगी

**एजेंसियां**  
नई दिल्ली: ऑस्ट्रेलियाई कप्तान पैट कमिंस ने कहा कि रविवार को यहां होने वाले विश्व कप मैच में चेपाॉक की धोमी गति के गेंदबाजों को मदद पहुंचाने वाली पिच पर भारतीय स्पिनरों से निपटना उनकी टीम के लिए सबसे बड़ी चुनौती होगी। भारत इस मैच में अपने तीनों स्पिनर कुलदीप यादव, रविंद्र जडेजा और रविचंद्रन अश्विन के साथ उतर सकता है। कमिंस ने शनिवार को यहां मैच की पूर्व संंधा पर संवाददाता सम्मेलन में कहा, ' उनके पास बहुत अच्छा गेंदबाजी आक्रमण है



विशेष कर घरेलू परिस्थितियों में उनके गेंदबाज अच्छा प्रदर्शन करते हैं। इसलिए हमारे खिलाफ खेलने के लिए अपनी रणनीति होगी। हमें कुछ अवसरों पर उनके खिलाफ सफलता मिली है जबकि कुछ अवसरों पर उन्होंने हमारे खिलाफ अच्छी गेंदबाजी की है।' कमिंस को इसके साथ

हमने उनका कई बार सामना किया है। इसलिए हमारे बल्लेबाजों की उनके खिलाफ खेलने के लिए अपनी रणनीति होगी। हमें कुछ अवसरों पर उनके खिलाफ सफलता मिली है जबकि कुछ अवसरों पर उन्होंने हमारे खिलाफ अच्छी गेंदबाजी की है।' कमिंस को इसके साथ

ही उम्मीद है कि ऑस्ट्रेलिया के कुछ खिलाड़ियों का आईपीएल में खेलने का अनुभव ही टीम के काम आएगा। उन्होंने कहा, 'हम इस मैदान पर अक्सर खेलते रहे हैं। अक्सर देखा गया है कि जब भी हम भारत का दौरा करते रहे हैं यहां जरूर मैच होता है। हमारे कुछ खिलाड़ी आईपीएल में

चेन्नई सुपर किंग्स की तरफ से खेलते रहे हैं इसलिए इससे हमें मदद मिल सकती है।' डेविड वार्नर ने अश्विन से निपटने के लिए हाल में इंदौर में खेले गए दूसरे वनडे में दाएं हाथ से बल्लेबाजी की थी और कमिंस ने रविवार को होने वाले मैच में इस तरह की किसी संभावना से इनकार भी नहीं किया। उन्होंने कहा, 'हम देखेंगे की डेवी बाएं हाथ से बल्लेबाजी करेंगे या दाएं हाथ से। जैसे वह बाएं हाथ से अच्छी बल्लेबाजी करते हैं लेकिन उनकी रणनीति क्या होगी इसके लिए हमें इंतजार करना होगा।' कमिंस ने इसके साथ ही कहा कि टीम प्रबंधन ऑलराउंडर मार्कस स्टोडिनस की फिटनेस पर करीबी नजर रखे हुए हैं जो हैमस्ट्रिंग की चोट से जूझ रहे हैं। उन्होंने कहा, 'हम कल टॉस के समय अपनी टीम की घोषणा करेंगे। स्टोडिनस के अभी खेलने की संभावना है। हम कल तक उनकी फिटनेस पर गौर करेंगे।

## एशियन गेम्स : बेटियों ने भारत को दिलाया ऐतिहासिक सौवा पदक



**एजेंसियां**  
हांगझोउ : भारतीय महिला कबड्डी टीम ने शनिवार को रोमांचक मुकाबले में चीनी ताइपे को 26-25 से हराकर स्वर्ण पदक हासिल किया। एशियाई खेलों के 72 साल के इतिहास में यह पहला मौका है जब भारत ने पदकों की संचुरी पूरी की है। इसमें 25 स्वर्ण, 35 रजत और 40 कांस्य पदक शामिल है। इस बार एथलेटिक्स में प्रदर्शन सबसे शानदार रहा है जिसमें अकेले भारत को 29 पदक मिले हैं जबकि शूटिंग में

भारत के खाते में 22 पदक आये हैं। महाद्वीपीय प्रतियोगिता में भारत का तीसरा महिला कबड्डी खिलाब था, जबकि चीनी ताइपे ने हांगझोउ में अपने 2018 के कांस्य को रजत में प्रोन्नत किया। स्वर्ण पदक मैच शुरुआती मैच की तरह ही कड़ा मुकाबला था। दूसरे हाफ में चीनी ताइपे ने भारतीय टीम को ऑलआउट कर दिया, हालांकि रेंडिंग विभाग में भारत ने उन्हें पछाड़ दिया। भारतीय महिला कबड्डी टीम ने इससे पहले हांगझोउ 2010 और इंचियोन

2014 में गोल्ड मेडल जीता था जबकि जकार्ता 2018 एशियन गेम्स में टीम को इंसान के खिलाफ हारकर रजत पदक से संतोष करना पड़ा था। पुष्पा राणा और पूजा हाथवाला ने भारत के लिए रेंड की शुरुआत की। एशियन गेम्स 2023 कबड्डी के ग्रुप स्ट्रेज मुकाबलों में भारत ने चीनी ताइपे के खिलाफ पहला मैच ड्रॉ (34-34) खेला, और उसके बाद दक्षिण कोरिया (56-23) और थाईलैंड (54-22) को हराया था।

## वर्षा बाधित मुकाबले में भारत के हाथ आया गोल्ड



**एजेंसियां**  
हांगझोउ : एशियन गेम्स में पहली बार शिरकत कर रही भारतीय क्रिकेट टीम ने शनिवार को वर्षा के कारण रद्द किये गये मुकाबले में बेहतर टी20 रैकिंग के आधार पर स्वर्ण पदक हासिल किया जबकि अफगानिस्तान की टीम को रजत पदक पर संतोष करना पड़ा। टॉस जीत कर भारत ने अफगानिस्तान को पहले बल्लेबाजी का न्योता दिया। अफगानिस्तान ने 18.2 ओवर में पांच विकेट के नुकसान पर 112 रन बनाये थे कि तेज बारिश के कारण मैच रोकना पड़ा। इस बीच मैदान पर वर्षा की रफ्तार कम नहीं हुयी और मैदानी अंपायरों ने मैच को रद्द घोषित कर दिया। भारत को रद्द मैच में बेहतर

आईसीसी रैकिंग का लाभ मिला और उसे स्वर्ण पदक से नवाजा गया। इससे पहले भारत ने सेमीफाइनल में बांग्लादेश को नौ विकेट से और क्वार्टरफाइनल में नेपाल को 23 रनों से हराया था। उधर कांस्य पदक मुकाबले में बांग्लादेश ने डीएलएस पद्धति के आधार पर पाकिस्तान को छह विकेट से हराया। वर्षा के कारण ओवरों की संख्या घटाकर पांच-पांच कर दी गयी थी। बांग्लादेश ने निर्धारित पांच ओवर में चार विकेट खोकर 65 रन बनाये जिसके जवाब में पाकिस्तान की टीम पांच ओवर में एक विकेट पर 48 रन ही बना सकी।

## खेल जगत अपडेट्स



**दो पहलवानों के बीच झड़प में कई घायल**  
हैदराबाद : तेलंगाना की राजधानी हैदराबाद स्थित एलबी स्टेडियम में दो पहलवानों के बीच झड़प के दौरान कई दर्शक घोटिल हुए हैं। पुलिस के मुताबिक एलबी स्टेडियम में पिछले तीन दिनों से मोदी केसरी दंगल (कुश्ती) प्रतियोगिता हो रही थी। शुक्रवार रात समापन समारोह के दौरान दो पहलवानों के बीच किसी बात को लेकर टकराव हो गया। जहां एक तरफ मैच जारी था, वहीं दूसरी तरफ दोनों पहलवानों के समर्थक कुर्सियों को हथियार के रूप में इस्तेमाल करते हुए झगड़ने लगे। दर्शक भयभीत हो गए और स्टेडियम से बाहर भाग गए। इस घटना में कई दर्शक घायल हो गये। पुलिस तुरंत घटनास्थल पर पहुंची और इसमें शामिल दोनों समूहों को पकड़ लिया।

**दक्षिण अफ्रीका के खिलाफ पहले क्षेत्ररक्षण करेगी श्रीलंका**  
नई दिल्ली : श्रीलंका ने क्रिकेट विश्व कप मुकाबले में शनिवार को यहां दक्षिण अफ्रीका के खिलाफ टॉस जीत कर पहले क्षेत्ररक्षण का फैसला किया। श्रीलंका के कप्तान दसून शानका ने पहले क्षेत्ररक्षण के फैसले पर कहा कि दूसरी पारी के समय ऑस पड़ सकती है और इसीलिए पहले गेंदबाजी का फैसला लिया है। खिलाड़ियों की चोट से टीम पर असर पड़ा है, लेकिन जो उपलब्ध हैं उनके साथ अच्छी तैयारी हुई है। उन्होंने कहा ' बल्लेबाजी में हमारे पास आठ विकल्प होंगे। हम तीन तेज गेंदबाज और तीन ऑलराउंडर्स के साथ खेल रहे हैं।' 'महीश शीषाणा पूरी तरह फिट नहीं होने के कारण ये मैच नहीं खेले जाएंगे। ऐसे में हेनरिक क्लासेन को रोकने की जिम्मेदारी युवा स्पिनर दुनिथ वेल्हांगो की होगी। उधर दक्षिण अफ्रीका कप्तान तेम्बा बाप्पामा ने कहा ' टॉस जीतने पर हम भी गेंदबाजी करना पसंद करते, लेकिन उन्हें अधिक फर्क नहीं पड़ेगा। तेज गेंदबाजों को साथ आना होगा, बल्लेबाजों को परिस्थितियों से तालमेल बैटाना होगा और साथ ही आत्मविश्वास से गेंदबाजी करनी होगी।

## यश कुमार की फिल्म अर्धनारी 2 की शूटिंग पूरी



**एजेंसियां**  
मुंबई : भोजपुरी सिनेमा के जानेमाने अभिनेता यश कुमार की आने फिल्म अर्धनारी 2 की शूटिंग पूरी हो गयी है। फिल्म अर्धनारी 2 में यश कुमार के साथ लीड रोल

## प्रियंका सिंह और माही श्रीवास्तव का गाना 'धीरे धीरे चित से' रिलीज

**एजेंसियां**  
मुंबई : गायिका प्रियंका सिंह और अभिनेत्री माही श्रीवास्तव का गाना 'धीरे धीरे चित से' रिलीज हो गया है। गाना 'धीरे धीरे चित से' रिलीज वर्ल्डवाइड रिकार्ड्स भोजपुरी के ऑफिसियल युट्यूब चैनल से रिलीज किया गया है। गाने के वीडियो में दिखाया गया है कि माही श्रीवास्तव अपने प्रेमी से शादी करने के लिए शादी के जोड़े में एडवोकेट के साथ इंतजार कर रही है, किंतु उसका बॉयफ्रेंड नहीं आ रहा है। जब उसे पता चलता है कि उसका प्रेमी किसी और के साथ किसी क्लब में डेट कर रहा है तो वह वहां पहुंचती है और



वहां का नजारा देखकर उसका दिल टूट जाता है। अपने टूटे दिल के साथ अपने प्रेमी से माही श्रीवास्तव कहती है कि पहिले खानी अँखिया के ना प्यारा लागा तारा हो, धीरे धीरे चित से उतरल जाता बाड़ा हो... वर्ल्डवाइड रिकार्ड्स प्रस्तुत सैड सांग 'धीरे धीरे चित से' को सिंगर प्रियंका सिंह ने गाया है।

## फिल्म टाइगर 3 का नया पोस्टर रिलीज



**एजेंसियां**  
मुंबई : बॉलीवुड अभिनेता सलमान खान की आने वाली फिल्म 'टाइगर 3' का नया पोस्टर रिलीज हो गया है। यश राज फिल्म के बैनर तले बनी फिल्म टाइगर 3 का हाल ही में एक वीडियो टाइगर का मैसैज रिलीज किया गया था। अब 'टाइगर 3' का नया पोस्टर रिलीज हो गया है टाइगर 3 के नए

पोस्टर में सलमान खान सुपरहैरो लुक के साथ फुल एक्शन मोड में नजर आ रहे हैं। हाथ में मशीन गन लिए सलमान, दुश्मन पर हमला करने की तैयारी में दिख रहे हैं। पोस्टर के साथ कैप्शन में लिखा हुआ है, काउंटडाउन शुरू हो गया है। टाइगर 3 के ट्रेलर को बस 10 दिन बचे हैं। 16 अक्टूबर को ट्रेलर रिलीज हो रहा है। टाइगर 3

से पहले इस फ्रेंचाइजी के दो पार्ट एक था टाइगर (2012) और टाइगर जिंदा है (2017) रिलीज हो चुके हैं। फिल्म टाइगर 3 का निर्देशन मनीष शर्मा ने किया है। टाइगर 3 में सलमान खान, कैटरिना कैफ और इमरान हाशमी की मुख्य भूमिका है। टाइगर 3 इस साल दीवाली के मौके पर हिंदी, तेलुगु और तमिल में रिलीज होगी।



रांची: झारखंड में हत्या की घटनाएं बढ़ गई हैं। स्टेट काइम रिपोर्ट ब्यूरो झारखंड के मुताबिक, झारखंड में इस साल जून में महीने में हत्या की 151 घटनाएं हुई थीं। जबकि जुलाई महीने में यह बढ़कर 173 हो गई। पलामू और हजारीबाग जिला में सबसे अधिक हत्या की घटनाएं हुई हैं। इसके अलावा जुलाई महीने में झारखंड पुलिस ने 2835 अभियुक्त को गिरफ्तार किया है। वहीं जून में 1895 अभियुक्त को गिरफ्तार किया है।

## आयोजन → दुमका ओवर ऑल चैंपियन, रांची टीम बनी रनरअप

# पुलिस ड्यूटी मीट 2023 का हुआ समापन

राष्ट्रीय खबर

रांची: राजधानी रांची के जैप वन ग्राउंड में चल रहे तीन दिवसीय पुलिस ड्यूटी मीट 2023 का शनिवार को समापन हो गया। तीन दिनों तक चले इस आयोजन के दौरान झारखंड पुलिस की सात टीमों के प्रतिभागियों ने अपराध अनुसंधान के विषयों को लेकर अपने कौशल का प्रदर्शन किया। झारखंड पुलिस ड्यूटी मीट में सर्वाधिक पुरस्कार के साथ दुमका ओवर ऑल चैंपियन बनी, जबकि रांची की टीम दूसरे स्थान पर रहकर रनरअप बनी है। समापन समारोह के मुख्य अतिथि झारखंड सरकार के मंत्री मिथिलेश ठाकुर ने 04 से 07 अक्टूबर तक चली प्रतियोगिता में विजयी प्रतिभागियों प्रशस्ति पत्र, स्मृति चिह्न और कप देकर सम्मानित किया। कार्यक्रम के दौरान डीजीपी अजय कुमार सिंह ने कहा कि



झारखंड में पुलिसिंग को दुरुस्त करने के लिए हर तरह के प्रयास किए जा रहे हैं। झारखंड पुलिस ड्यूटी मीट एक बेहतर मंच है जहां आकर प्रतियोगिता के तौर पर पुलिसकर्मी अपने अनुसंधान के गुर का प्रदर्शन करते हैं। प्रतियोगिता में विजेता रहे पुलिसकर्मी दिल्ली में राष्ट्रीय

पुलिस ड्यूटी मीट में शामिल होंगे। इसके लिए उन्हें विशेष प्रशिक्षण दिया जाएगा। पुलिसकर्मीयों को अत्याधुनिक तरीके से अनुसंधान के तरीके सिखाये जा रहे हैं, ताकि अनुसंधान का काम तेज गति से हो सके और लंबित मामलों में कमी आए। पुलिस ड्यूटी मीट

समापन समारोह के मुख्य अतिथि झारखंड सरकार के मंत्री मिथिलेश ठाकुर ने कहा कि पुलिस मजबूत होगी तभी जनता सुरक्षित रहेगी। मिथिलेश ठाकुर के अनुसार हमारी पुलिस अब टेक्निकली पूरी तरह से दक्ष है। नए बहाल सब इम्पेक्टर में इंजीनियर हैं तो कोई दूसरे

टेक्निकल मामलों में दक्ष है। आने वाला एक दिन ऐसा भी आएगा जब झारखंड में गंभीर अपराध के मामले पूरी तरह से थम जाएंगे इन्के दुखी अपराध ही होंगे मिथिलेश ठाकुर ने कहा कि नक्सलियों के खिलाफ झारखंड पुलिस में अभूतपूर्व सफलता पाई है। जिसे आगे भी कायम रखने की जरूरत है। हालांकि साइबर क्राइम को लेकर चिंता जताई उन्होंने डीजीपी से यह अनुरोध किया कि इस पर विशेष तौर पर काम होना चाहिए ताकि राज्य से साइबर अपराध का भी खतमा हो सके। पुलिस ड्यूटी मीट 2023 में संचाल रेंज का दबदबा रहा। सर्वाधिक पुरस्कार के साथ दुमका ओवरऑल चैंपियन रहा, दूसरा स्थान रांची जिला रहा। सबसे ज्यादा मेडल देवघर जिला बल के शाहदेव प्रसाद ने जीता है।

## वर्चस्व की लड़ाई में मारे गए राजेश और संदीप

राष्ट्रीय खबर

रांची: राजधानी के लापुंग थाना क्षेत्र में 29 सितंबर को हुए दोहरे हत्याकांड में शामिल अपराधी अब तक पुलिस की गिरफ्त से दूर हैं। लापुंग के हुलसु गांव में राजेश साहू और संदीप नाम के दो युवकों की एके 47 राइफल से गोली मार कर हत्या कर दी गई थी। पुलिस की जांच में इस दोहरे हत्याकांड को अंजाम देने में पीएलएफआई उग्रवादियों के हाथ सामने आ रहे हैं। रांची के सीनियर एसपी चंदन सिन्हा ने बताया कि लापुंग के हुलसु गांव में राजेश साहू और संदीप की हत्या के मामले में पुलिस को अहम सुराग हाथ लगे हैं। अब तक की जांच में यह बात सामने आई है कि पीएलएफआई संगठन और राजेश को गोली मारी गई थी। पुलिस की जांच में यह बात सामने आई है कि जेल में बंद पीएलएफआई सुप्रीमो दिनेश गोप का बेहद करीबी मार्गदर्शन केरकेट्टा, अमृत होरो, दुर्गा सिंह, कोरिया टोपनो, फिल्टर और मृतक राजेश साहू के बीच वर्चस्व की लड़ाई चल रही थी। आशंका व्यक्त की



जा रही है कि इसी वर्चस्व की लड़ाई में ही राजेश और उसके मित्र संदीप की गोली मारकर हत्या की गई है। रांची एसएसपी के अनुसार, पुलिस की जांच में एक अपुष्ट सूचना मिल रही है कि मृतक राजेश का भी पीएलएफआई संगठन से लिंक जुड़ा हुआ था। संगठन और मृतक के बीच पैसे को लेकर कुछ विवाद चल रहा था। इसको लेकर संगठन ने कई बार राजेश को चेतावनी भी दी थी, लेकिन वह नहीं माना, जिसके बाद संगठन की तरफ से हत्या की वारदात को अंजाम दिया गया। 129 सितंबर की रात 12 बजे लापुंग थाना क्षेत्र के हुलसु गांव में बाइक सवार अपराधियों ने राजेश और

संदीप को निशाना बनाकर अंधाधुंध फायरिंग की थी। इस दौरान एके-47 से अपराधियों ने करीब 20 राउंड फायरिंग की थी। गोलीबारी की घटना में चार गोली लगने से राजेश की मौके पर ही मौत हो गयी थी, जबकि संदीप को दो गोली लगी थी। आनन-फानन में संदीप को अस्पताल में भर्ती कराया गया, जहां बीते सोमवार को इलाज के दौरान संदीप की भी मौत हो गई। दोहरे हत्याकांड में शामिल उग्रवादियों की गिरफ्तारी के लिए रांची के लापुंग और उसके आसपास के इलाकों में झारखंड जगुआर के साथ मिलकर रांची पुलिस अभियान भी चला रही है।

सीआरपीएफ बटालियन को सारंडा में किया जाएगा शिफ्ट

## झारखंड-बिहार सीमा पर नक्सल विरोधी अभियान का नेतृत्व करेगी आईआरबी

राष्ट्रीय खबर

रांची: झारखंड-बिहार सीमा पर नक्सल विरोधी अभियान में केंद्रीय रिजर्व बल (सीआरपीएफ) की जगह इंडियन रिजर्व बटालियन के जवानों को तैनात किया जाएगा। इंडियन रिजर्व बटालियन के जवानों की तैनाती बिहार से सटे पलामू के इलाके में की जाएगी। पलामू में नौडीहा बाजार थाना क्षेत्र के डगरा और कुहकुह और मनातू में आईआरबी को तैनात किया जाना है। इस संबंध में पुलिस मुख्यालय की तरफ से आदेश जारी कर दिया गया है। दो दशक के बाद बिहार सीमा पर सीआरपीएफ की जगह आईआरबी नक्सल विरोधी अभियान का नेतृत्व करेगी। पलामू एसपी रोष्मा रमेशन ने आईआरबी की तैनाती की पुष्टि की है। दरसअल, पलामू में सीआरपीएफ के 134 बटालियन को क्लोज



किया जा रहा है। पलामू से सीआरपीएफ 134 बटालियन को सारंडा के इलाके में शिफ्ट किया जा रहा है। बताते चले कि 1995-96 में पहली बार नक्सल विरोधी अभियान के लिए पलामू में सीआरपीएफ की दो कंपनी पहुंची थी। वर्ष 2003-04 में पहली बार पूरी बटालियन की तैनाती की गई थी। उस समय

13वीं बटालियन को तैनात किया गया था। वर्ष 2010-11 में सीआरपीएफ की 134वीं बटालियन को तैनात किया गया था। पलामू में तैनाती के दौरान सीआरपीएफ 134 बटालियन के 20 से अधिक जवानों और अधिकारियों को पुलिस मेडल ऑफ गैलेंट्री मिली थी। सीआरपीएफ के क्लोज होने के

बाद पहली बार पलामू के इलाके में झारखंड पुलिस के जवान नक्सल विरोधी अभियान का नेतृत्व करेंगे। कई इलाकों में ग्रामीण सीआरपीएफ को हटाने का विरोध कर रहे हैं और सीएम को पत्र भी लिखा है। पलामू में सीआरपीएफ 134 बटालियन की सात कंपनियां तैनात थीं। सीआरपीएफ झारखंड-बिहार सीमा पर हरिहरगंज, कुहकुह, डगरा, मनातू और चक में तैनात थी। इसके अलावा पलामू, चतरा और लातेहार सीमा पर तैनात थी। इनमें बिहार सीमा पर दो स्थानों को छोड़ दिया जाए तो सभी जगह सीआरपीएफ की कंपनियों को हटा दिया गया है। इंडियन रिजर्व बटालियन की टुकड़ी जल्द ही डगरा, कुहकुह और मनातू में तैनात होगी। पलामू के लेस्लीगंज में आईआरबी और जैप का मुख्यालय है।

## दवा घोटाले की लीपापोती की कोशिश हो रही: सरयू



रांची: सरयू राय ने आरोप लगाया है कि स्वास्थ्य विभाग राज्य में दवा खरीद में हुए घोटाले की लीपापोती करने में लगा है। यह स्वास्थ्य मंत्री बना गुप्ता के आदेश पर हो रहा है। इसे लेकर उन्होंने एक बार फिर विधानसभा अध्यक्ष रवीन्द्रनाथ महतो को पत्र लिखा है। पत्र में उन्होंने कहा कि स्वास्थ्य मंत्री के आदेश पर ऊंची दर पर दवा की खरीद हुई थी। इसे लेकर उन्होंने विधानसभा में सवाल उठाया था। स्वास्थ्य मंत्री ने विधानसभा में उनके प्रश्न का गलत उत्तर दिया और विधानसभा से तथ्य छिपाया। स्वास्थ्य मंत्री ने सदन में आश्वासन दिया कि तीन सदस्यीय कमेटी मामले की जांच करेगी और 30 दिन में जांच रिपोर्ट देगी, लेकिन कई महीने बीत गये। जांच रिपोर्ट तो नहीं आई, उल्टे जांच समिति भंग कर दी गई।

## झारखंड में जल्द ही भवन नियमितीकरण योजना प्रभावी

राष्ट्रीय खबर

रांची: झारखंड के चहुंमुखी विकास के लिए खासमहल भूमि को फ्रीहोल्ड कराने के संबंध में चैंबर अध्यक्ष के साथ शुरुआत को गिरिडीह विधायक सुदिव्य कुमार सोनू ने बैठक की। गिरिडीह जिला चैंबर के अध्यक्ष निर्मल झुनझुनवाला और फेडरेशन के क्षेत्रीय उपाध्यक्ष प्रदीप अग्रवाल भी बैठक में शामिल रहे। बैठक में कृषि शुल्क को स्थिखिल कराने में मिले सहयोग के लिए चैंबर अध्यक्ष किशोर मंत्री ने विधायक के प्रति आभार जताया। साथ ही राज्य में भवन नियमितीकरण योजना को प्रभावी कराने में सहयोग का आग्रह किया। चैंबर अध्यक्ष ने खासमहल से प्रभावित जिलों की समस्या पर

भी चिंता जताई और कहा कि राज्य के चहुंमुखी विकास के लिए खासमहल भूमि को फ्रीहोल्ड करना बेहद जरूरी है। लगातार दूसरे वर्ष चैंबर का अध्यक्ष निर्वाचित होने पर विधायक ने चैंबर अध्यक्ष को बधाई देते हुए कहा कि चैंबर ने जिस तरह अपनी संस्था का राज्यस्तरीय विस्तार किया है, यह सबसे आदर्श स्थिति है और यह राज्य के भविष्य के लिए बेहतर है। उन्होंने कहा कि राज्य में जल्द ही भवन नियमितीकरण योजना प्रभावी की जायेगी। पूर्व की नीतियों में इतना अधिक शुल्क रखा गया था, जिसे साधारण लोग देने में सक्षम नहीं थे। खासमहल की समस्या पर भी उन्होंने जल्द रेवेन्यू सचिव से वार्ता की बात कही।

भी चिंता जताई और कहा कि राज्य के चहुंमुखी विकास के लिए खासमहल भूमि को फ्रीहोल्ड करना बेहद जरूरी है। लगातार दूसरे वर्ष चैंबर का अध्यक्ष निर्वाचित होने पर विधायक ने चैंबर अध्यक्ष को बधाई देते हुए कहा कि चैंबर ने जिस तरह अपनी संस्था का राज्यस्तरीय विस्तार किया है, यह सबसे आदर्श स्थिति है और यह राज्य के भविष्य के लिए बेहतर है। उन्होंने कहा कि राज्य में जल्द ही भवन नियमितीकरण योजना प्रभावी की जायेगी। पूर्व की नीतियों में इतना अधिक शुल्क रखा गया था, जिसे साधारण लोग देने में सक्षम नहीं थे। खासमहल की समस्या पर भी उन्होंने जल्द रेवेन्यू सचिव से वार्ता की बात कही।

## झारखंड में मिले डेगू के 70 मरीज

रांची: झारखंड में डेगू के संक्रमण में एक बार फिर बढ़ा इजाफा हुआ है। कल राज्य में डेगू के 373 संदिग्ध मरीज मिले। जांच के बाद 70 में डेगू की पुष्टि हुई है। सबसे ज्यादा मरीज गिरिडीह जिले में मिले हैं। यहां 33 संदिग्धों ने जांच करायी। बाद में सभी में डेगू की पुष्टि हुई है। वहीं देवघर में 12, धनबाद में 3, पूर्वी सिंहभूम में 16, गडवा में 3, हजारीबाग में 2 और पश्चिमी सिंहभूम में भी डेगू के 1 मरीज मिले हैं। वहीं चिकनगुनिया के 59 संदिग्ध राज्य में मिले हैं। हालांकि जांच के बाद किसी में भी चिकनगुनिया की पुष्टि नहीं हुई है।

## जेल में ही बंद रहेंगे पीएलएफआई सुप्रीमो दिनेश गोप का खास प्रकाश साहू सहित तीन उग्रवादी

राष्ट्रीय खबर

रांची: पीएलएफआई के सुप्रीमो दिनेश गोप के खास माने जाने वाले प्रकाश साहू सहित तीन उग्रवादी जेल में ही बंद रहेंगे, तीनों के विरुद्ध सीसीए की कार्रवाई की गई है। प्रकाश साहू के अलावे लखन गोप उर्फ जितेन्द्र गोप और पौलस टोपनो उर्फ अमित पर यह कार्रवाई की गई है। हत्या, रंगदारी, पुलिस पार्टी पर हमला, लेवी वसूली के लिये हमला, जैसे बड़े अपराधिक मामलों में संलिप्त रहा है। झारखंड अपराध नियंत्रण अधिनियम 2002 की धारा 12



(2) के तहत कार्रवाई का प्रस्ताव दिया गया था। सीसीए के प्रस्ताव पर मंजूरी मिलने के बाद उसपर

अधिनियम की धारा 12 (2) के तहत कार्रवाई की गई है। प्रकाश साहू संगठन के लिये काम करने एवं क्षेत्र में लॉजिस्टिक सहयोग पहुंचाने, व्यापारियों को डरा धमकाकर लेवी वसूलने, संगठन का प्रचार प्रसार करने, सिम कार्ड उपलब्ध कराने सहित कई गंभीर आरोप हैं। पुलिस को जानकारी मिल रही थी कि कारोबारियों को डरा धमकाकर लेवी वसूली की जा रही है। प्रकाश साहू को दो मामलों में जमानत मिल चुका है। पुलिस को आशंका है कि दिसंबर

तक जेल से बाहर निकल सकता है। हालांकि फिलहाल इन लोगों पर सीसीए की कार्रवाई की गई है। इसी क्रम में प्रकाश साहू, लखन गोप उर्फ जितेन्द्र गोप और पौलस टोपनो का स्प्रीडी ट्रायल की श्रेणी में डालकर सजा दिलाया जाएगा। ताकि उग्रवादियों को जल्द से जल्द सजा दिलायी जा सके। इसके लिये पुलिस समय पर गवाही, डायरी, चार्जशीट समेत केस से जुड़े तमाम दस्तावेज न्यायालय में प्रस्तुत करेगी।

## पंडाल → स्वामी नारायण मंदिर गुजरात के आधार पर भव्य पंडाल शहरवासियों के समक्ष पेश किया जाएगा

## पंच मंदिर दुर्गा पूजा समिति स्वामी नारायण मंदिर का प्रारूप बनायेगा

राष्ट्रीय खबर

रांची: इस वर्ष पंच मंदिर दुर्गा पूजा समिति, हरमू द्वारा बनाया जा रहा गुजरात के स्वामी नारायण मंदिर का प्रारूप राजधानी में आकर्षण का केंद्र होगा। पूजा समिति के सचिव अमरेंद्र सिंह ने बताया कि बीते 50 साल से पंच मंदिर दुर्गा पूजा समिति दुर्गा पूजा का आयोजन करता आ रहा है। हर बार क्लब का प्रयास होता है कि एक से बढ़कर एक पूजा पंडाल का निर्माण हो। इस बार स्वामी नारायण मंदिर गुजरात के आधार पर भव्य पंडाल शहरवासियों के समक्ष पेश किया जाएगा। उन्होंने बताया कि स्वामीनारायण अक्षरधाम मंदिर अपने लंबे-चौड़े परिसर और बेहद महीन और



खूबसूरत काम के लिए जाना जाता है। इस मंदिर में काफी बारीक नक्काशी है और कई धर्मों के

दर्शन यहां होते हैं। पश्चिम बंगाल के कारीगर पंडाल निर्माण में उत्कृष्टता का परिचय देते हुए

पंडाल निर्माण में लगे हैं। राजधानी के मूर्तिकार अमिताभ मुखर्जी द्वारा मां दुर्गा एवं अन्य देवी देवताओं

का प्रतिमा बनायी जा रही है। पंडाल की लंबाई 100 फीट और चौड़ाई भी 100 फीट होगी। पूजा समिति के सचिव ने बताया कि अष्टमी और नवमी के दिन भोग का वितरण किया जायेगा। साथ ही, सांस्कृतिक कार्यक्रम का भी आयोजन होगा। पूजा पंडाल के आसपास विशेष विद्युत सज्जा की जायेगी। इस बार का बजट पंडाल व अन्य खर्चों में लगभग 55 लाख रुपये रखा गया है। आयोजन को सफल बनाने में संरक्षक विनोद पांडे, अजय सिंह, अध्यक्ष मनोज कुमार पांडे उर्फ बबलू, महासचिव राजीव कुमार पप्पू, कोषाध्यक्ष अनिल सिंह, सचिव अमरेंद्र सिंह दिन-रात लगे हुए हैं।

# राष्ट्रीय खबर

## हमारी नज़र

नौ कदम और

दिल्ली तेलेंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyokhobor@gmail.com  
http://rashtriyakhbar.com/epaper  
e-mail : rashtriyakhbarhn@gmail.com  
web : www.rashtriyakhbar.com

Rashtriya khabar  
Rashtriyakhbar LIVE  
jatiyokhobor.co.in

Visit us @Ph.  
0651-2244505  
0651-2244605